



सूचना एवं जनसम्पर्क विभाग, बिलास

प्रेस विज्ञप्ति

संख्या—cm-776
28/12/2015

मुख्यमंत्री ने उद्योग एवं गन्ना विकास विभाग की उच्चस्तरीय समीक्षा बैठक की

पटना, 28 दिसम्बर 2015 :- मुख्यमंत्री श्री नीतीश कुमार ने आज मुख्यमंत्री सविचालय स्थित संवाद सभाकक्ष में उद्योग एवं गन्ना विकास विभाग की उच्चस्तरीय समीक्षा बैठक की। बैठक में मुख्यमंत्री के सात निश्चय के अनुपालन के लिये युवाओं के उद्यमिता विकास एवं स्टार्टअप पॉलिसी का निरूपण एवं वेंचर कैपिटल फंड का सृजन शीघ्र करने का मुख्यमंत्री ने निर्देश दिया। बैठक में उन्होंने निर्देश दिया कि औद्योगिक प्रोत्साहन नीति 2011 जून 2016 में समाप्त हो रही है। नई औद्योगिक प्रोत्साहन नीति बनाई जाय।

बैठक के बाद प्रधान सचिव उद्योग एवं गन्ना विकास श्री त्रिपुरारी शरण ने बताया कि बैठक में मुख्यमंत्री ने निर्देश दिया कि मैन्यूफैक्चरिंग सेक्टर के लिये जो टास्क फोर्स गठित किया गया है, उसका प्रतिवेदन शीघ्र प्रस्तुत किया जाय। बैठक में मुख्यमंत्री ने यह भी निर्देश दिया कि स्टेट इन्वेस्टमेंट प्रमोशन बोर्ड से अनुमोदित पुराने प्रस्ताव जिनके आने की संभावना नगण्य है, उन्हें डिलिस्ट करने की कार्रवाई की जाय। सिंगल विण्डो सिस्टम को सुदृढ़ किया जाय, जिससे कि उद्यमियों को उद्योग लगाने से संबंधित सभी प्रकार के क्लियरेंस एक ही स्थान पर मिल सके, इसके लिये सिंगल विण्डो क्लियरेंस एक्ट 2006 में संशोधन की समीक्षा हेतु विकास आयुक्त की अध्यक्षता में वाणिज्यकर, श्रम संसाधन, वित्त, ऊर्जा, शहरी विकास, प्रदूषण नियंत्रण बोर्ड एवं नगर विकास विभाग के प्रधान सचिव/सचिव की कमिटी शीघ्र गठित की जाय।

प्रधान सचिव उद्योग एवं गन्ना विकास श्री त्रिपुरारी शरण ने बताया कि बैठक में बंद चीनी मिलों के पुनर्जीवन की स्थिति की समीक्षा की गयी तथा यह निर्णय लिया गया कि निगम के शेष बची इकाईयों के पुनर्जीवन/उन स्थलों पर अन्य उद्योगों की स्थापना हेतु पूर्व के अनुरूप निविदा आमंत्रित करने की कार्रवाई की जाय। मिलों द्वारा किये गये ईख मूल्य भुगतान की समीक्षा के क्रम में मुख्यमंत्री ने प्रधान सचिव उद्योग एवं गन्ना विकास को सुझाव दिया कि रिगा एवं सासामूसा (गोपालगंज) चीनी मिलों से बकाये ईख मूल्य के भुगतान हेतु कार्रवाई की जाय।

बैठक में मुख्यमंत्री श्री नीतीश कुमार के अलावे उद्योग, विज्ञान एवं प्रावैधिकी मंत्री श्री जयकुमार सिंह, गन्ना उद्योग मंत्री श्री खुर्शीद उर्फ फिरोज अहमद, मुख्य सचिव श्री अंजनी कुमार सिंह, विकास आयुक्त श्री शिशिर सिन्हा, प्रधान सचिव वित्त श्री रवि मितल, प्रधान सचिव उद्योग एवं गन्ना विकास श्री त्रिपुरारी शरण, मुख्यमंत्री के सचिव श्री चंचल कुमार, मुख्यमंत्री के सचिव श्री अतीश चन्द्रा, प्रबंध निदेशक बियाडा श्रीमती अंशुली आर्या, मुख्यमंत्री के विशेष कार्य पदाधिकारी श्री गोपाल सिंह, निदेशक उद्योग श्री पंकज कुमार सिंह, निदेशक हैंडलूम श्री दिनेश कुमार, निदेशक तकनीकी श्री रविन्द्र प्रसाद सहित सभी संबंधित पदाधिकारी उपस्थित थे।
